

ఆకాశవాణి

హైదరాబాద్ కేంద్రం

జాతీయ వార్తలు

తేదీ-22.07.2017

సమయం-0705

ముఖ్యాంశాలు

- 1.వయోవృద్ధులకోసం నూతనపెన్షన్ విధానం ప్రధానమంత్రి వయో వందన యోజనను ఆర్థిక మంత్రి అరుణ్ జైట్లీ నిన్న ప్రారంభించారు.
2. వార్షిక వృద్ధి 8శాతం కొనసాగితే భారత జీడిపీ మరో 15 ఏళ్లలో 8 ట్రిలియన్ డాలర్లకు పెరుగుతుందని నీతీ ఆయోగ్ ఉపాధ్యక్షులు అరవింద్ పనగారియా చెప్పారు.
3. దేశవ్యాప్తంగా ఈ కరీఫ్ సీజన్లో ఇంతవరకు 685.31 లక్షల హెక్టార్లలో నాట్లు వేశారు.
4. ఐసీసీ ప్రపంచకప్ మహిళా క్రికెట్లో పైనల్లో రేపు భారత్ ఇంగ్లాండ్తో తలపడుతుంది.

.....

వయోవృద్ధులకోసం ఉద్దేశించిన నూతన పెన్షన్ పథకం ప్రధానమంత్రి వయో వందన యోజన పీఎంవీవీవైను ఆర్థిక మంత్రి అరుణ్ జైట్లీ న్యూఢిల్లీలో నిన్న ప్రారంభించారు. నూతన పథకం పదేళ్లపాటు 8.3 శాతం వార్షిక చెల్లింపునకు హామీ ఇస్తుందని ఆర్థిక మంత్రి చెప్పారు. వయోవృద్ధులు తమ పెట్టుబడిపైన భద్రత కోరుకుంటున్నారని, బ్యాంకులు తగు విధంగా రేట్ల వర్తింపుచేయాలని ఆయన కోరారు. ఆ పథకాన్ని జీఎస్టీ నుంచి మినహాయించినట్లు కూడా ఆర్థికమంత్రి ప్రకటించారు. కొనుగోలు సందర్భంలో కోరిన విధంగా ఆ పెన్షన్ పదేళ్ల పాలసీ కాలంలో నెలవారి లేదా మూన్నెల్లకోసారి చెల్లించడం జరుగుతుందని అరుణ్ జైట్లీ తెలిపారు.

.....

దేశ ఆర్థిక వృద్ధి రేటు ఏటా 8 శాతం గనక కొనసాగినట్లైతే వచ్చే 15 ఏళ్లలో భారత జీడిపీ 8 ట్రిలియన్ డాలర్లకుపైగా పెరుగుతుందని నీతీ ఆయోగ్ ఉపాధ్యక్షుడు అరవింద్ పనగారియా తెలిపారు. రాగల పదిహేనేళ్లలో దేశంలో అత్యధిక ప్రజానికానికి ప్రపంచస్థాయి జీవన ప్రమాణాలు లభించగలవని ఆయన తెలిపారు.

.....

జీఎస్టీ అమలు వల్ల అవినీతి అంతమవుతుందోలేదో చెప్పడం కష్టమని అయితే దేశ పన్ను వ్యవస్థలో ఖచ్చితంగా పారదర్శకత పెరిగిందని ఆర్థికశాఖ సహాయమంత్రి సంతోష్ గంగ్వార్ లోక్సభలో చెప్పారు. నిన్న ఒక ప్రశ్నకు జవాబిస్తు దేశార్థిక వ్యవస్థ మొత్తం వృద్ధి రేటుపై జీఎస్టీ వల్ల సానుకూల ప్రభావం ఉంటుందని ఆయన తెలిపారు.

.....

ఈ నెల 18వ తేదీ వరకు 77 లక్షల 55 వేల మంది జీఎస్టీ టీన్ నంబరుకోసం నమోదు చేసుకున్నారని కేంద్రం తెలిపింది. జీఎస్టీ టీన్ గా పిలవబడే జీఎస్టీ రిజిస్ట్రేషన్ నెంబరును సరఫరాదారులకు కేటాయిస్తారు.

.....

పాతనోట్ల రద్దుకు ముందున్న స్థాయిలతో చూస్తే నోట్ల చెలామని 85శాతానికి పైగా ఉందని ప్రభుత్వం చెప్పింది. చాలామణి వేగవంతం కావడానికి చర్యలు తీసుకుంటున్నట్లు తెలిపిందని ఆర్థిక శాఖ సహాయమంత్రి అర్జున్ రామ్ మేఘ్ వాలా లోక్సభకు నిన్న లిఖితపూర్వకంగా ఈ సంగతి తెలియజేశారు. కిందటి నెల 23వ తేదీనాటికి 15 వేల 74 బిలియన్ రూపాయలు చెలామణిలో ఉన్నాయని ఆయన చెప్పారు. ఈ సంఖ్య నిరుడు అక్టోబరు 28వ తేదీనాటికి 17 వేల 540 బిలియన్లుగా ఉంది.

.....

తమ తమ పరిధిలోని న్యాయాధికారుల నియామకాల్లో బలహీన వర్గాలు షెడ్యూల్డ్ కులాలు, షెడ్యూల్డ్ తెగలు, మైనారిటీలు, మహిళలకు, అర్హతగల అభ్యర్థులకు తగిన ప్రోత్సాహకాలు కల్పించాలని కేంద్రం హైకోర్టుల ప్రధాన న్యాయమూర్తులకు విజ్ఞప్తి చేసింది. న్యాయశాఖ మంత్రి రవిశంకరప్రసాద్ రాజ్యసభలో నిన్న అనుబంధ ప్రశ్నలకు జవాబిస్తు న్యాయాధికారుల నియామకాల్లో పదోన్నతులు, రిజర్వేషన్ల విషయంలో రాష్ట్రాలు జాగ్రత్తగా వ్యవహరించాలని చెప్పారు. కేంద్రం పాత్ర ఏమీ లేదని ఆయన అన్నారు.

.....

గోసంరక్షణ పేరిట హింసాత్మక ఘటనలపై వివరణ కోరుతూ సుప్రీంకోర్టు కేంద్ర, రాష్ట్రాల స్పందనను కోరింది. కాగా శాంతి భద్రతల అంశం రాష్ట్రాల అధికారంలో వస్తుందని దేశంలో గోసంరక్షణ పేరిట జరుగుతున్న హింసను సమర్థించేది లేదని కేంద్రం కోర్టుకు తెలిపింది. జస్టిస్ దీపక్ మిశ్రా నేతృత్వంలో ముగ్గురు న్యాయమూర్తుల ధర్మాసనం కేసు విచారిస్తూ సామాజిక మాధ్యమాల్లో గోసంరక్షణపై అప్లోడ్ చేసిన హింసాత్మక ఘటనల వివరాలను తొలగించడంలో కేంద్ర, రాష్ట్రాల సహాయాన్ని కోరింది. గోసంరక్షణకు సంబంధించిన హింసాత్మక కార్యకలాపాలతో ప్రమేయం ఉన్నవారిపై తగిన చర్యలు తీసుకున్నామని గుజరాత్ జార్జంట్ రాష్ట్రాల తరపున కేసు వాదిస్తున్న న్యాయవాది కోర్టుకు తెలిపారు. వారి విన్నపాలను రికార్డు చేసిన కోర్టు హింసాత్మక ఘటనలపై నాలుగు వారాల్లోగా

నివేదిక సమర్పించాలని కేంద్రాన్ని, రాష్ట్రాలను కోరింది. ఈ కేసులో తదుపరి విచారణను సెప్టెంబరు 6వ తేదీకి వాయిదా వేశారు.

.....

దేశంలో ప్రస్తుత ఖరీఫ్ సీజన్లో ఇంతవరకు 685.31 లక్షల హెక్టార్లలో నాట్లు వేశారు. గతసంవత్సరం ఈ సమయానికి 673.41 లక్షల హెక్టార్లలో నాట్లు పడ్డాయి. కిందబీడుకన్నా ఈ ఏడాది అదనంగా 12 లక్షల హెక్టార్లు సాగయ్యాయని ఈ ఏడాది 8 లక్షల హెక్టార్ల అదనంతో 177 లక్షల హెక్టార్లలో వరిసాగు చేస్తున్నారని వ్యవసాయశాఖ వివరించింది. పప్పుధాన్యాలు 93 లక్షల హెక్టార్ల సాగుచేస్తున్నారు. గత ఏడాదికన్నా ఇది 3 లక్షల హెక్టార్లు ఎక్కువ. తృణ ధాన్యాలు 131 లక్షల హెక్టార్లలో నూనెగింజలు 123 లక్షలు, 104.29 లక్షల హెక్టార్లలో పత్తి సాగు చేస్తున్నారని వ్యవసాయశాఖ వివరించింది.

.....

డార్జిలింగ్లో అశాంతికి పశ్చిమ బెంగాల్లో ముఖ్యమంత్రి మమతా బనర్జీయే కారణమని కేంద్రం పేర్కొంది. ఈ అంశాన్ని పరిష్కరించడంలో ఆమె వైఖరివల్ల ప్రశాంతంగా ఉండే డార్జిలింగ్ కొండ ప్రాంతంలో అశాంతి రగిలించని పేర్కొంది. పార్లమెంటరీ వ్యవహారాల మంత్రి అనంతకుమార్ లోక్సభలో మాట్లాడుతూ ఈ ప్రాంతంలో శాంతి తిరిగి నెలకొన్నకే కేంద్రం, గోర్ఖాలాండ్తో చర్చలు జరుపుతామన్నారు. జీరో అవర్లో సీపీఐ(ఎం) సభ్యులు మహ్మద్ సలీం ఈ అంశాన్ని లేవనెత్తడంతో మంత్రి సభలో ప్రకటన చేశారు. డార్జిలింగ్ కొండ ప్రాంత ప్రజలపై మమతా బెనర్జీ తమ భాషను, ప్రభుత్వ కార్యకలాపాలను రుద్దేప్రయత్నం చేస్తున్నారని మంత్రి అన్నారు. అయితే అధికార తృణమూల్ కాంగ్రెస్ సభ్యులు ఆ సమయంలో సభలో లేరు.

.....

ఐసీసీ మహిళల ప్రపంచకప్ ఫైనల్లో భారత్ ఇంగ్లాండ్తో ఆడుతుంది. ఈ మ్యాచ్ రేపు లండన్లోని లార్డ్స్లో జరుగుతుంది. మధ్యాహ్నం 2 గంటల 30 నిమిషాల నుంచి ఆకాశవాణి ఆ మ్యాచ్పై ప్రత్యక్ష వ్యాఖ్యానం ప్రసారం చేస్తుంది.

.....

రష్యన్ ఓపెన్ బ్యాడ్మింటన్ గ్రాండ్ ప్రీలో నిన్న పురుషుల సింగిల్స్లో రాహుల్ యాదవ్ చిట్టబోయినా పురుషుల డబుల్స్లో అర్జున్, రామచంద్రన్ల జోడి సెమీఫైనల్లో ప్రవేశించారు.

.....

యూఎస్ ఓపెన్ గ్రాండ్ ప్రీ గోల్డ్ టోర్నమెంట్ లో పురుషుల సింగిల్స్ లో భారత షట్లర్స్ పి. కశ్యప్, నవీన్
వర్మా, హెచ్ ఎస్ ప్రణయ్ క్వార్టర్ ఫైనల్స్ కి ప్రవేశించారు. పురుషుల డబుల్స్ లో మను అత్రి, సునీత్ రెడ్డి
ఇండోనేషియా జోడీని ఓడించి ముందుకు సాగారు.